



సుప్రీం కోర్టును ఆశ్రయించిన కేసీఆర్

హైదరాబాద్ 14, జూలై (వైతన్యగళం):

కాంగ్రెస్ ప్రభుత్వం నియమించిన విద్యుత్ కమిషన్ ను రద్దు చేయాలని మాజీ సీఎం కేసీఆర్ సుప్రీంకోర్టును ఆశ్రయించారు. ఆదివారం ఈమేరకు కేసీఆర్ సుప్రీం కోర్టులో పిటిషన్ దాఖలు చేశారు. విద్యుత్ కమిషన్ ను రద్దు చేయాలని గతంలో కేసీఆర్ దాఖలు చేసిన పిటిషన్ ను రాష్ట్ర హైకోర్టు తిరస్కరించిన విషయం తెలిసిందే. హైకోర్టు తీర్పును ఆయన సుప్రీంకోర్టులో సవాల్ చేశారు. సోమవారం సీజేబి చంద్రచౌదరి ధర్మాసనం విచారణ

-మిగతా 2 లో



డీఎస్సీ రద్దు కుదరదు

- ఆరువేల పోస్టులతో మరో డీఎస్సీ
- జాబ్ క్యాలెండర్ విడుదలకు కసరత్తు
- డిప్యూటీ సీఎం మల్లు భట్టి విక్రమార్క

14, జూలై (వైతన్యగళం): -హైదరాబాద్

డీఎస్సీ పరీక్షలకు అన్ని సిద్ధం చేశామని, రద్దు చేయడం కుదరదని డిప్యూటీ సీఎం మల్లు భట్టి విక్రమార్క స్పష్టం చేశారు. కొంతమంది ఆ పరీక్ష వాయిదా వేయాలంటూ ఆందోళన చేయడం తగదన్నారు. దీనివల్ల అభ్యర్థులు తీవ్రంగా నష్టపోతారని ఆవేదన వ్యక్తం చేశారు. ఈనెల 18 నుంచి ఆగస్టు 5 లోపు డీఎస్సీ పరీక్ష నిర్వహిస్తామన్నారు. ఆరువేల పోస్టులతో మరో డీఎస్సీ త్వరలోనే నిర్వహిస్తామని భరోసా ఇచ్చారు. దీంతోపాటు జాబ్ క్యాలెండర్ విడుదలకు వేగంగా ఏర్పాట్లు చేస్తున్నట్లు తెలిపారు. ఆదివారం హైదరాబాద్ లోని గాంధీభవన్ లో ఆయన విలేకర్లతో మాట్లాడారు. బీఆర్ఎస్ ప్రభుత్వం ఐదు వేల పోస్టులతో నోటిఫికేషన్లు ఇచ్చి పరీక్షలు నిర్వహించకపోవడంతో తమ ప్రభుత్వం రాగానే 11వేలకు పైగా పోస్టులతో మళ్ళీ నోటిఫికేషన్ ఇచ్చామని గుర్తు చేశారు. 16వేల టీచర్ పోస్టులఖాళీగా ఉన్నట్లు గుర్తించామని, 19,718 టీచర్ల ప్రమోషన్లు, బదిలీలు చేపట్టామని వివరించారు. ఇప్పటికే రెండున్నర లక్షలకు పైగా అభ్యర్థులు హాల్ టికెట్లు డౌన్లోడ్ చేసుకున్నారని వివరించారు. మొత్తం 2లక్షల 79వేలమంది దరఖాస్తు చేసుకున్నారని తెలిపారు. పదేండ్లు డీఎస్సీని ఎందుకు నిర్వహించలేదని

-మిగతా 2 లో



పింఛన్ లికవరీలు ఆపండి..

-సీఎస్ ఉత్తర్వులు

-హైదరాబాద్

డబుల్ పెన్షన్లు తీసుకుంటున్న వారి నుంచి పింఛన్ లికవరీలు నిలుపుదల చేయాలని ప్రభుత్వ ప్రధాన కార్యదర్శి శాంతికుమారి ఉత్తర్వులు జారీ చేశారు. దీనిపై అసెంబ్లీ బడ్జెట్ సమావేశాల్లో చర్చించి, విధివిధానాలు ఖరారు చేశాక నిర్ణయం తీసుకుంటామని తెలిపారు. సంక్షేమ పథకాల్లో అనర్హులు లబ్ధి పొందినట్లు ప్రభుత్వం దృష్టికి వచ్చినట్లయితే, అర్హులు మాత్రమే లబ్ధిపొందేలా త్వరలోనే స్పష్టమైన మార్గదర్శకాలు జారీ చేస్తామని ఆ ఉత్తర్వుల్లో పేర్కొన్నారు. అప్పటి వరకు ఎవరికీ లికవరీ నోటీసులు

-మిగతా 2 లో

కులవృత్తులకు ప్రోత్సాహం




- గీత కార్మికుల భద్రతకు కాటమయ్య రక్షణ కవచం
- తాటి, ఈత వనాలు పెంచేందుకు ప్రణాళికలు
- ఫీజు రీయింబర్స్మెంట్ను వేగవంతం చేస్తాం
- స్కీల్ యూనివర్సిటీల ఏర్పాటు
- ప్రపంచ పర్యాటక కేంద్రంగా రంగారెడ్డి జిల్లా
- హయత్ నగర్ వరకు మెట్రో
- ఓడిపోయి ఫామ్ హౌజ్ లో ఉన్నవారు రాష్ట్రానికి చేసిందేమీ లేదు :
- 'కాటమయ్య రక్షణ కవచం' పంపిణీ కార్యక్రమంలో సీఎం రేవంత్ రెడ్డి

రంగారెడ్డి 14, జూలై (వైతన్యగళం):

ప్రాంతీయ ప్రతినిధి 'గాదన్నల కులవృత్తిని కాపాడేందుకు ప్రభుత్వం కట్టుబడి ఉంది. కులవృత్తులపై ఆధారపడిన సోదరులకు విజ్ఞప్తి చేస్తున్నా.. మీ పిల్లలను ఉన్నత చదువులు చదివించండి.. వాళ్లను ఉన్నతాధికారులుగా తీర్చిదిద్దండి. రాష్ట్ర

పునర్నిర్మాణంలో వారు భాగస్వాములు కావాలి. చట్టాలు రూపొందించే స్థాయికి మీ పిల్లలు ఎదగాలి. బలహీన వర్గాలు పాలకులుగా మారాలంటే చదువే వికేత మార్గం' అని సీఎం రేవంత్ రెడ్డి తెలిపారు. గీత కార్మికుల భద్రత కోసం రాష్ట్ర ప్రభుత్వం 'కాటమయ్య రక్షణ కవచం'

-మిగతా 2 లో



ట్రంప్ పై హత్యాయత్నం

- గాయాలతో బయటపడిన మాజీ అధ్యక్షులు
- ఎన్నికల ప్రచారంలో కాల్పులు
- దుండగుడ్డి మట్టుపెట్టిన సీక్రెట్ సర్వీస్ హంతకుడు థామస్ మాథ్యూ క్రూక్స్ గా గుర్తింపు
- ముమ్మరంగా దర్బాపు
- ఘటనపై అంతర్జాతీయ సమాజం దిగ్భ్రాంతి
- ఖండించిన మోడీ, రాహుల్

వాషింగ్టన్ 14, జూలై (వైతన్యగళం):

అమెరికా మాజీ అధ్యక్షులు డొనాల్డ్ ట్రంప్ (78)పై హత్యాయత్నం జరిగింది. ఈ ఘటనలో గాయపడిన ట్రంప్ సురక్షితంగా బయటపడ్డారు. అమెరికా కాలమానం ప్రకారం శనివారం సాయంత్రం 6.15 గంటలకు పెన్సిల్వేనియాలోని బట్లర్ లో ట్రంప్ ఎన్నికల ర్యాలీలో ప్రసంగిస్తుండగా దండగుడు ఆయనపై కాల్పులు జరిపాడు. అమెరికా సీక్రెట్ సర్వీస్ సిబ్బంది ట్రంప్ ను హతాహుతిన ఆస్పత్రికి తరలించారు. కాల్పుల ఘటనలో గాయపడిన ట్రంప్ ముఖంపై రక్తం కారడం కనిపించింది. కాల్పులకు తెగబడిన దుండగుడిని సీక్రెట్ సర్వీస్ ఏజెంట్లు మట్టుపెట్టారు. అతనిని పెన్సిల్వేనియాలోని బెథెల్ పార్కుకు చెందిన 20 సంవత్సరాల థామస్ మాథ్యూ క్రూక్స్ గా గుర్తించారు. ఘటనా స్థలం నుండి

-మిగతా 2 లో

పర్యాటకంపై సర్కార్ దృష్టి

- టూరిస్ట్ సాఫ్ట్ లాభివృద్ధికి ప్రత్యేక ప్రణాళికలు
- చారిత్రక, అధ్యాత్మిక, పురావస్తు ప్రాంతాల గుర్తింపు
- కష్ట, గోదావరి పరివాహక ప్రాంతాలపై ప్రత్యేక దృష్టి
- ఏకో టూరిజంపై మంత్రి కొండా సురేఖ నేతృత్వంలో కమిటీ
- డొమెస్టిక్, నాన్ డొమెస్టిక్ టూరిస్టులకు ప్రత్యేక ప్యాకేజీలు
- త్వరలో ప్రణాళిక విడుదల చేయనున్న పర్యాటకశాఖ

హైదరాబాద్ 14, జూలై (వైతన్యగళం):

తెలంగాణ అంటేనే హైదరాబాద్ హైదరాబాద్ అంటేనే తెలంగాణ అనేటంతగా అన్ని రంగాల్లో ప్రాచుర్యం పొందిన నగరం.దేశ, విదేశీ పర్యాటకులకు కేరాఫ్ అప్రెన్సిగా ఉన్న ఈ నగరాన్ని టూరిస్ట్ హబ్ గా మార్చేందుకు ప్రభుత్వం చర్యలు చేపట్టింది. నగరంలోని చార్మినార్, గోల్కొండ, సాలార్ జింగ్ మ్యూజియం, అంబేద్కర్ విగ్రహం, సచివాలయం, అమరవీరుల స్థూపంతో పాటు అనేక అధ్యాత్మిక, చారిత్రక ప్రాంతాలను కలుపుతూ టూరిస్ట్ సర్క్యూట్ ను ఏర్పాటు చేయనున్నారు. అలాగే



మూసీని లండన్ లోని థేమ్స్ నదీ తీరం తరహాలో రూ. 70 వేల కోట్లతో అభివృద్ధి చేసేందుకు పలు కంపెనీలతో ఇప్పటికే ఒప్పందం కుదిరింది. భవిష్యత్ లో నగరంలో మరిన్ని టూరిస్ట్ ప్రాంతాలను గుర్తించి వాటిని అభివృద్ధి చేసేందుకు పర్యాటక శాఖ కసరత్తు చేస్తున్నది.

అధ్యాత్మిక టూరిజం రాష్ట్రంలో అధ్యాత్మిక ప్రాంతాలకు కొదవ లేదు. యాదాద్రి లక్ష్మనగిరిహ స్వామి, వేమూలవాడ రాజరాజేశ్వర స్వామి

-మిగతా 2 లో



నా గుండె సిద్దిపేట అని కాట్టుకుంటుంది

- టెన్స్ ఫలితాలు గర్వకారణం
- భవిష్యత్తులో మరింత ఉన్నత స్థానం సాధించాలి
- మాజీ మంత్రి, ఎమ్మెల్యే హరీశ్ రావు

-సిద్దిపేట

మిమ్మల్ని కని పెన్సి పెద్ద చేసిన తల్లిదండ్రుల రుణం తీర్చుకునే అవకాశం ఇదని, పదవ తరగతి ఫలితాలను స్ఫూర్తిగా తీసుకొని భవిష్యత్తులో మంచి స్థాయికి చేరుకోవాలని మాజీ మంత్రి, ఎమ్మెల్యే హరీశ్ రావు అన్నారు. ఆదివారం సిద్దిపేట ఎమ్మెల్యే క్యాంపు కార్యాలయంలో నియోజకవర్గ పరిధిలోని ప్రభుత్వ పాఠశాలలో

-మిగతా 2 లో

సుప్రీం కోర్టును ఆశ్రయించిన కేసీఆర్

(మొదటి తరువాయి)

చేపట్టనుంది. కాగా బీఆర్ఎస్ ప్రభుత్వంలో జరిగిన ఛట్రిన్ గడ్డ విద్యుత్ కొనుగోలు ఒప్పందం, భద్రాద్రి, యాదాద్రి ధర్మల్ విద్యుత్ కేంద్రాల నిర్మాణం అంశాలపై విచారణ జరుపుతున్న జస్టిస్ ఎల్ నర్సింహారెడ్డి కమిషన్ కేసీఆర్ కు రెండు సార్లు నోటీసులు జారీ చేసిన విషయం తెలిసిందే. అయితే విద్యుత్ కొనుగోలు ఒప్పందంలో కేసీఆర్ పాత్రపై కమిషన్ వివరణ కోరింది. తనను విచారణకు పిలవకూడదంటూ కేసీఆర్ తెలంగాణ హైకోర్టును ఆశ్రయించిన సంగతి తెలిసిందే.

పింఛన్ రికవరీలు ఆపండి..

(మొదటి తరువాయి)

ఇవ్వొద్దని ఆదేశించారు. డబుల్ పిం ఛన్లు తీసుకుంటున్న 1,826 మందికి ప్రభుత్వం రికవరీ నోటీసులు జారీ చేసిన విషయం తెలిసిందే. దీనిపై మాజీ మంత్రి, బీఆర్ఎస్ కార్యనిర్వాహక అధ్యక్షులు కే తారకరామారావు 'ఎక్స్' వేదికగా తప్పుపట్టారు. వృద్ధులకు ఇచ్చే పింఛన్లను రేవంత్ రెడ్డి సర్కారు రికవరీ చేస్తూ, మానవత్వం లేకుండా వ్యవహరిస్తున్నదని ట్వీట్ చేశారు. దీనిపై ప్రభుత్వం కూడా వివరణ ఇచ్చింది. తాజాగా ఆది వారం సీఎస్ శాంతికుమారి పై ఉత్తర్వులు జారీ చేశారు.

పర్యాటకంపై సర్కార్ దృష్టి



(మొదటి తరువాయి)

అలయాలు రాష్ట్రంలో బహుళ ప్రాచుర్యం పొందాయి. దేశ, విదేశాలనుంచి పర్యాటకులు తరలి వస్తారు. వీటిలతో పాటు కాకేళ్ళరం, ధర్మపురి, కొండగట్టు, మంధని తదితర పుణ్యక్షేత్రాలను కలుపుతూ టెంపుల్ టూరిజం కారిడార్ ను ఏర్పాటు చేయనున్నారు. ఆయా ప్రాంతాలను సందర్శించే వారికి టూరిజం శాఖకు చెందిన ప్రత్యేక బస్సులను అందుబాటులో ఉంచనున్నారు. ఏకో టూరిజం మాదిరిగానే ఆధ్యాత్మిక టూరిజాన్ని మరింతగా అభివృద్ధి చేసేందుకు ప్రభుత్వం కసరత్తు చేస్తున్నది.

ఏకో టూరిజం

అటవీ శాఖ మంత్రి కొండా సురేఖ నేతృత్వంలో ఏకో టూరిజం అభివృద్ధికి రాష్ట్ర ప్రభుత్వం మార్చి 14న ఓ కమిటీని ఏర్పాటు చేసింది. పరిశ్రమలు, గిరిజన, దేవదాయ కమిషన్లతోపాటు మొత్తం 17మంది ఈ కమిటీలో సభ్యులుగా ఉంటారు. ఇప్పటికే సమావేశమైన ఈ కమిటీ ఏకో టూరిజం అభివృద్ధికి చర్యలు చేపట్టింది. పర్యావరణానికి, వన్య ప్రాణులకు హాని కలగకుండా, వాటి సహజ ఆవాసాలను పరిరక్షిస్తూ, స్థానిక ప్రజలకు ఉపాధి అవకాశాలను మెరుగుపరుస్తూ ఏకో టూరిజం పాలసీని తీసుకు రానున్నారు. ఇప్పటివరకు రాష్ట్రంలోని 12 సర్పాట్లలో 40 స్పాట్లను గుర్తించారు. అడ్వెంచర్, రీకీయేషన్, ఆధ్యాత్మిక, వారసత్వ, సిని, వెడ్డింగ్, నేచర్ అండ్ వైల్డ్ లైఫ్, హెరిటేజ్ అండ్ కల్చర్ తదితర అంశాల ఆధారంగా మరిన్ని ప్రాంతాలను గుర్తించి వాటిని అభివృద్ధి చేసే దిశగా చర్యలు చేపట్టనున్నారు. అటవీ, దేవదాయ, రెవెన్యూ, పర్యాటక శాఖలు సమన్వయం చేసుకుని ఆ పాలసీని రూపొందించేందుకు అధికారులు కసరత్తు చేస్తున్నారు.

నా గుండె సిద్దిపేట అని కాట్టుకుంటుంది

(మొదటి తరువాయి)

పదవ తరగతి ఫలితాల్లో 10/10 జీపీఎ సాధించిన 75 మంది విద్యార్థులకు స్వంత ఖర్చుతో ఒక్కొక్కరికి రూ10 వేల విలువైన ఐ ప్యాడ్స్ ను హరీశ్ రావు ఉచితంగా అందచేశారు. ఈ సందర్భంగా ఆయన మాట్లాడుతూ.. సిద్దిపేట పదవ తరగతి ఫలితాల్లో చరుసగా ఐదు సార్లు అగ్రగామిగా నిలిచిందని, సిద్దిపేట పేరును నిలబెట్టిన మీకు అభినందనలని అన్నారు. ఒక ఎమ్మెల్యేగా తనకు గర్వంగా ఉందని, సిద్దిపేట పేరు చరిత్ర పుటల్లో నిలిపారని, ఉత్తమ ఫలితాలు పొందినప్పుడు కలిగే అనుభూతి గొప్పదన్నారు. పదవ తరగతి ఫలితాలు వచ్చిన సమయంలో తాను అమెరికాలో ఉన్నానని, వీల్ల తల్లిదండ్రులతో కాన్సరెన్స్ లో మాట్లాడి అభినందనలు తెలిపానని తెలిపారు. ఎక్కడ ఉన్నా నా గుండె ఎప్పుడూ సిద్దిపేట కోసమే తపన పడుతుందని, అందరికీ గుండె లయ లట్ డబ్ కోట్టుకుంటుందని, అది తనకు మాత్రం సిద్దిపేట, సిద్దిపేట అని వినిపిస్తుందని అన్నారు. మంచి ర్యాంక్ వస్తే ఇంటి పెద్ద, తండ్రి ఎలా సంతోషంగా ఉంటాడో అలాగే తనకు సంతోషంగా ఉందన్నారు. అన్ని రకాలుగా విద్యార్థుల ఫలితాల కోసం తపన పడ్డానని, స్వంత ఖర్చుతో టిఫిన్, డిజిటల్ పుస్తకాలు ఇచ్చానని, పోయిన ఏడాది కంటే మన జిల్లా ఈసారి ఎక్కువ ఉత్తీర్ణత సాధించిందన్నారు. సిద్దిపేట నియోజకవర్గం రాష్ట్ర స్థాయిలో మొదటి ర్యాంక్ లో ఉందని, బాసరలో అత్యధికంగా సీట్లు వచ్చాయని, మీ ఫలితాలు భవిష్యత్తు తరాలకు స్ఫూర్తి కావాలన్నారు.

(మొదటి తరువాయి)

అందిస్తుందని తెలిపారు. రంగారెడ్డి జిల్లా అబ్దుల్లాపూర్ మెట్ పరిధిలోని లవ్వర్ గూడలో బీసీ సంక్షేమ శాఖ ఆధ్వర్యంలో చేపట్టిన 'కాటమయ్య రక్షణ కవచం' పంపిణీ కార్యక్రమాన్ని సీఎం రేవంత్ రెడ్డి ఆదివారం ప్రారంభించారు. సీట్స్ కిట్స్ తో తాటి చెట్లు ఎక్కిన గీత కార్మికులతో సీఎం ముచ్చటించారు. సభా ప్రాంగణంలో ఏర్పాటు చేసిన కాటమయ్య చిత్రపటానికి పూలమాల వేసి నివాళులర్పించారు. ఈ సందర్భంగా స్థానిక ఎమ్మెల్యే మల్ రెడ్డి రంగారెడ్డి అధ్యక్షతన నిర్వహించిన సభలో సీఎం మాట్లాడారు. పౌరుషానికి, పోరాటానికి మారుపేరు గౌడన్నలని, సర్వాయి పాపన్న, ధర్మబిక్షం లాంటి మహా నాయకులు మనకు స్ఫూర్తిదాయకమని అన్నారు. ఎవరెన్న ఎక్కిన వారి అనుభవంతో రక్షణ కవచం కిట్లు తయారీ చేయించామని తెలిపారు. బలహీన వర్గాల అభ్యున్నతికి కాంగ్రెస్ పార్టీ కృషి చేస్తోందని చెప్పారు. వైఎస్ఆర్ హయాంలో బలహీన వర్గాల కోసం ఫీజు రీయింబర్స్ మెంట్ తీసుకొచ్చారని, దాన్ని మళ్లీ పునరుద్ధరించేందుకు రాష్ట్ర ప్రభుత్వం కట్టుబడి ఉందన్నారు. ప్రభుత్వ భూముల్లో తాటి, ఈత చెట్లు

పెంచేలా చర్యలు చేపట్టేందుకు తమకు ఎలాంటి అభ్యంతరం లేదన్నారు. రాష్ట్రంలో వన మహాత్మ్యంలో భాగంగా తాటి, ఈత చెట్ల పెంపకం చేపట్టాలని మంత్రి జూపల్లికి సూచించారు. చెరువు గట్లపై కూడా మొక్కలు నాటేలా ఇంగ్లీషన్ విభాగంతో మాట్లాడాలని మంత్రి శ్రీధర్ బాబుకు తెలిపారు. ఔటర్ రింగ్ రోడ్, ఫారూ ఇండిస్టీ, అంతర్జాతీయ ఎయిర్ పోర్ట్ తెచ్చింది కాంగ్రెస్ కాదా..? ఎవరు తెచ్చారో ఓడిపోయి ఫౌమ్ హౌస్ లో ఉన్నాళ్లు సమాధానం చెప్పాలని అన్నారు. వారు తెచ్చిందల్లా రాష్ట్రానికి డ్రగ్స్, గంజాయి తప్పా ఏమీ లేదని విమర్శించారు. కాంగ్రెస్ పని అయిపోయిందని అన్నవాళ్లే.. ఇప్పుడు వాళ్ల వైపు ఎంతమంది ఉన్నారో లెక్కపెట్టుకునే పరిస్థితి వచ్చిందన్నారు. తెలంగాణ అభివృద్ధిలో భాగంగా కాంగ్రెస్ కు మద్దతుగా బీఆర్ఎస్ ఎమ్మెల్యేలు వస్తున్నారని, మీరు ప్రభుత్వాన్ని పడగొడతామంటే ప్రభుత్వాన్ని నిలబెట్టాలని వాళ్లు వస్తున్నారని స్పష్టం చేశారు. పదేండ్లపాటు రాష్ట్రంలో కాంగ్రెస్ అధికారంలో ఉంటుందని ఆశాభావం వ్యక్తం చేశారు. బీఆర్ఎస్ పాలకులు తెలంగాణను అప్పులకుప్పగా మార్చారన్నారు. ప్రస్తుతం ప్రభుత్వం ఒక్కొక్కటిగా

సరిదిద్దుకుంటూ ముందుకెళ్తోందన్నారు. త్వరలోనే హయత్ నగర్ కు మెట్రో రాబోతుందని, ఇందుకు సంబంధించి అన్ని ప్రణాళికలు పూర్తయ్యాయని ప్రకటించారు. ఫారూ కంపెనీ కోసం సేకరించిన భూమిలో వివిధ యూనివర్సిటీలు, మెడికల్ టూరిజం, పరిశ్రమలు ఏర్పాటు చేసేలా ప్రణాళికలు రూపొందిస్తున్నట్లు తెలిపారు. న్యూయార్క్ నగరంతో పోటీ పడేలా మహేశ్వరంలో ఒక అద్భుతమైన నగరం నిర్మించే బాధ్యత ప్రభుత్వం తీసుకుంటుందన్నారు. అద్భుతమైన రాచకొండ ప్రాంతాన్ని ఫిల్మ్ ఇండిస్టీకి అణువుగా మార్చబోతున్నామని చెప్పారు. రంగారెడ్డి జిల్లాకు మహర్షి రాబోతుందని, ప్రపంచంలోనే అద్భుతమైన పర్యాటక కేంద్రంగా జిల్లాను తీర్చిదిద్దతామని స్పష్టంచేశారు. ఈ కార్యక్రమంలో శాసనసభ స్పీకర్ ప్రసాద్ కుమార్, మంత్రులు పొన్నం ప్రభాకర్, జూపల్లి, శ్రీధర్ బాబు, ఎమ్మెల్యేలు, ఎమ్మెల్సీలు, బీసీ సంక్షేమ శాఖ ప్రిన్సిపల్ సెక్రటరీ బూర వెంకటేశ్వర్లు, జిల్లా కలెక్టర్ శశాంక తదితరులు హాజరయ్యారు.

డిఎస్సీ రద్దు కుదరదు

(మొదటి తరువాయి)

బీఆర్ఎస్ ని ప్రశ్నించారు. ఎన్నికలకు ముందు నోటిఫికేషన్ విడుదల చేసి ఓట్ల కోసం తాపాత్రయ పడ్డారని విమర్శించారు. బీఆర్ఎస్ ప్రభుత్వం నిరుద్యోగులను గాలికి వదిలేసిందని ఆగ్రహం వ్యక్తం చేశారు. డీఎస్సీని పకడ్బందీగా నిర్వహిస్తామని తెలిపారు. మరో డీఎస్సీ కూడా నిర్వహించేందుకు ప్రభుత్వం సిద్ధంగా ఉందని వివరించారు. త్వరలోనే పోస్టుల సంఖ్యతో నోటిఫికేషన్ విడుదల చేస్తామని ప్రకటించారు. తమ ప్రభుత్వం రాగానే గ్రూప్ వన్ పోస్టులకు నోటిఫికేషన్ విడుదల చేసి పరీక్షలు

నిర్వహించి ఫలితాలు ప్రకటించామని గుర్తుచేశారు. గత ప్రభుత్వంలో పేవర్ లీకేజీలతో నిరుద్యోగ యువకులు తీవ్రంగా నష్టపోయిన విషయాన్ని గుర్తించామని అన్నారు. గ్రూప్ 2 కూడా గత ప్రభుత్వం మూడు సార్లు వాయిదా వేసిందని తెలిపారు. తమ ప్రభుత్వం మళ్లీ పరీక్షలు నిర్వహించేందుకు ఏర్పాట్లు చేసిందన్నారు. ఇవి కాక వివిధ శాఖల్లో పోస్టులు 13321 టీజీపీఎస్సీ ఆధ్వర్యంలో భర్తీ చేస్తున్నామన్నారు. కేసీఆర్ ప్రభుత్వంలో పేవర్ లీకేజీలతో విద్యార్థులు తీవ్రంగా నష్టపోయారని ఆవేదన వ్యక్తం చేశారు. కోట్లాది

రాష్ట్రాన్ని తెచ్చుకున్నది ఉద్యోగాల కోసమేనన్నారు. అనేక ఉద్యమాలు, విద్యార్థుల ఆత్మబలిదానాల ఫలితంగా తెలంగాణ రాష్ట్రం సిద్ధించిందని చెప్పారు. అందుకే తమ ప్రభుత్వం ఉద్యోగాలపై దృష్టి సారించిందనీ, ఇప్పటికే 30వేల ఉద్యోగాలు భర్తీ చేసిందని వెల్లడించారు. విద్యా వ్యవస్థ బలోపేతం, పేద విద్యార్థులకు మంచి విద్యనందించాలని డీఎస్సీ ప్రకటించామని తెలిపారు. ఈ విషయాన్ని రాష్ట్ర ప్రజలు, నిరుద్యోగ యువతీ యువకులకు గమనించాలని విశ్రమార్థి విజ్ఞప్తి చేశారు.

ట్రంప్ పై హత్యాయత్నం

(మొదటి తరువాయి)

అధికారులు ఒక ఆర్కైవ్ లైట్ ను స్వాధీనం చేసుకున్నారు. కాల్పుల ఘటనలో ఒక ప్రేక్షకుడు కూడా చనిపోయాడని, మరో ఇద్దరు తీవ్రంగా గాయపడ్డారని అసోసియేటెడ్ ప్రెస్ వార్తాసంస్థ తెలిపింది. త్వరలో జరగబోయే అమెరికా అధ్యక్ష ఎన్నికల్లో రిపబ్లికన్ పార్టీ అభ్యర్థిగా ట్రంప్ పోటీ చేస్తున్న విషయం తెలిసిందే. ఘటన అనంతరం ట్రంప్ సామాజిక మాధ్యమంలో ఓ ప్రకటన విడుదల చేశారు. 'నా ఎడమ చెవి పైన గాయమైంది. శబ్దం వినపడగానే ఏదో జరిగిందని అర్థమైంది. కాల్పుల శబ్దాలు వినిపించాయి. నా చర్యంలో తూటా దిగిందని అనుకున్నాను. చాలా రక్తం కారింది' అని ఆయన తెలిపారు. కాల్పుల ఘటన నేపథ్యంలో సీక్రెట్ సర్వీస్, స్థానిక పోలీసులు, ఎఫ్ బీఐ సంయుక్తంగా దర్యాప్తు ప్రారంభించాయి.

పార్టీ సదస్సుకు ముందు

విస్కాన్సిన్ లోని మిల్వోవాక్ లో మరో రెండు రోజుల్లో రిపబ్లిక్ పార్టీ జాతీయ సదస్సు జరగాల్సి ఉంది. ఆ సదస్సులోనే రాబోయే అధ్యక్ష ఎన్నికల్లో పార్టీ అభ్యర్థిగా ట్రంప్ ను అధికారికంగా నామినేట్ చేస్తారు. కాల్పుల ఘటన అనంతరం రిపబ్లికన్ పార్టీ జాతీయ కమిటీ, ట్రంప్ ప్రచారకర్తల సంయుక్తంగా ఒక ప్రకటన చేస్తూ 'మిల్వోవాక్ లో మీతో కలవాలని ట్రంప్ కోరుకుంటున్నారు. సదస్సు యాధావిధిగా జరుగుతుంది. అమెరికాకు 47వ అధ్యక్షుడిగా పనిచేసేందుకు ఈ సదస్సు ఆయనను నామినేట్ చేస్తుంది' అని తెలిపారు.

ఎవరి క్రూక్స్ ?

ట్రంప్ పై హత్యాయత్నం చేసిన 20 సంవత్సరాల ధామన్ మాధ్యమ క్రూక్స్ పెన్సిల్వేనియాలోని బెథ్ లె పార్కుకు చెందినవాడు. 2021లో డెమోక్రాట్లకు అనుబంధంగా పనిచేసే ప్రోగ్రెసివ్ టర్నబెల్ ప్రాజెక్టుకు పదిహేను డాలర్లు విరాళంగా ఇచ్చాడు. ప్రభుత్వ ఓటింగ్ రికార్డుల ప్రకారం ఇతను రిపబ్లికన్ పార్టీ

మద్దతుదారుగా తన పేరును సమోదు చేసుకున్నాడు. ప్రస్తుతం అతని ఇంటి వద్ద భారీగా పోలీసులను మోహరించారు. క్రూక్స్ కు సంబంధించిన ఫోటోలు, వీడియోలు సోషల్ మీడియాలో ఇప్పటికే వైరల్ అయ్యాయి. కాల్పులకు ముందు అతను రికార్డు చేసినట్లు చెబుతున్న ఓ వీడియో కూడా సామాజిక మాధ్యమాలలో చక్కర్లు కొడుతోంది. రిపబ్లికన్ పార్టీని, ట్రంప్ ను తాను ద్వేషిస్తున్నానని అతను అందులో చెప్పాడు.

లింకన్ సంచి ట్రంప్ పరకూ

హత్యలు, దాడులతో రక్తమోడిన అగ్రరాజ్యం అగ్రరాజ్యం అమెరికా అధ్యక్షుడిపై, అధ్యక్ష ఎన్నికల్లో పోటీ చేసిన అభ్యర్థులపై దాడి జరగడం ఇది మొదటిసారి ఏమీ కాదు. దేశాధ్యక్షులు, మాజీ అధ్యక్షులు, అధ్యక్ష ఎన్నికల క్షేత్రంలో నిలిచిన అభ్యర్థులే లక్ష్యంగా గతంలో అనేక రాజకీయ హింసాత్మక ఘటనలు చోటుచేసుకున్నాయి. ఆ వివరాలు ..

-కామెడీ షోకు హాజరైనప్పుడు

హత్యకు గురైన తొలి అమెరికా అధ్యక్షుడు అబ్రహం లింకన్. 1865 ఏప్రిల్ 14న ఆయనను జాన్ విల్క్స్ బాత్ కాల్చి చంపాడు. లింకన్, ఆయన భార్య మేరీ టాడ్ లింకన్ వాషింగ్టన్ లోని ఫోర్డ్ థియేటర్ లో 'అవర్ అమెరికన్ కజిన్' అనే కామెడీ షోకు హాజరైన సమయంలో దాడి జరిగింది. తల వెనుక తీవ్ర గాయాలైన లింకన్ ఆస్పత్రిలో చికిత్స పొందుతూ ప్రాణాలు కోల్పోయారు. నల్ల జాతీయుల హక్కులకు మద్దతు ఇవ్వడమే లింకన్ హత్యకు కారణమని తేలింది. లింకన్ మరణానంతరం ఉపాధ్యక్షుడు అండ్రూ జాన్సన్ అధ్యక్ష బాధ్యతలు స్వీకరించారు. లింకన్ పై దాడి జరిగిన నెలలోనే 26వ తేదీన వర్జీనియాలోని బొలింగ్ గ్రీన్ సమీపంలో ధాన్యపు కొట్టులో దాక్కున్న బాత్ ను కాల్చి చంపారు. **బాధ్యతలు స్వీకరించిన ఆరు నెలలకే** అమెరికా 20వ అధ్యక్షుడైన అమెస్ గార్ఫీల్డ్ ను హత్య

చేశారు. పదవీ బాధ్యతలు స్వీకరించిన ఆరు నెలలకే ఆయన హత్యకు గురయ్యారు. 1881 జూలై 2న న్యూజిలాండ్ వెళ్లేందుకు వాషింగ్టన్ రైల్వే స్టేషన్ లో రైలు కోసం నడుస్తుండగా ఛార్లెస్ గిటో అనే వ్యక్తి ఆయనపై కాల్పులు జరిపాడు. గార్ఫీల్డ్ ఛాతీలో దిగబడిన తూటాను ఓ పరికరంతో కనిపెట్టేందుకు టెలిఫోన్ ను కనుగొన్న అలగ్నాండర్ గ్రహం బెల్ చేసిన ప్రయత్నం ఫలించలేదు. ఈ పరికరాన్ని దేశాధ్యక్షుడి కోసం ప్రత్యేకంగా తయారు చేశారు. కాల్పుల ఘటనలో తీవ్రంగా గాయపడిన గార్ఫీల్డ్ అనేక వారాల పాటు శ్మశానాగారంలోనే చికిత్స పొందారు. చివరికి న్యూజెర్సీ తీరానికి తరలిస్తుండగా సెప్టెంబరులో చనిపోయారు. గిటోను నేరస్థుడిగా నిర్ధారించి 1982లో ఉరి తీశారు.

ప్రజలతో కరచాలనం చేస్తుండగా

అమెరికా 25వ అధ్యక్షుడైన విలియం మెకిన్లే 1901 సెప్టెంబర్ 1న న్యూయార్క్ లోని బఫెలోలో హత్యకు గురయ్యారు. ప్రజలను ఉద్దేశించి ప్రసంగించిన అనంతరం వారితో కరచాలనం చేస్తుండగా 28 సంవత్సరాల నిరుద్యోగ వైద్యుడు లియాన్ ఎఫ్ జోలోట్ ఆయన ఛాతీపై పాయింట్-బ్లాంక్ రేంజ్ లో రెండుసార్లు కాల్పులు జరిపాడు. మెకిన్లే కోలుకుంటారని వైద్యులు భావించినప్పటికీ బులెట్ గాయం చుట్టూ తీవ్రమైన ఇన్ ఫెక్షన్ సోకడంతో సెప్టెంబర్ 14న ప్రాణాలు కోల్పోయారు. అదే ఏడాది అక్టోబర్ 29న జోలోట్ ను దోషిగా నిర్ధారించి ఎలక్ట్రిక్ కుర్చీలో కూర్చోబెట్టి హతమార్చారు.

భార్యతో కలిసి పర్యటిస్తుండగా

1965 నవంబర్ లో 35వ అధ్యక్షుడైన జాన్ ఎఫ్ కెన్నెడీ తన నతీమణి జాక్విన్ కెన్నెడీతో కలిసి డల్లాస్ లో పర్యటిస్తుండగా మాటున దాగిన హంతకుడు లీ ఆర్వీ ఆస్వాయ్డ్ అత్యంత శక్తివంతమైన తుపాకీతో కాల్చాడు. తీవ్రంగా గాయపడిన కెన్నెడీని పరీక్షాండ్ ఆస్పత్రికి తరలించగా అక్కడ ఆయన కన్నుమూశారు.

యువతకు స్థానిక ఎన్నికలలో 30 శాతం సీట్లు

-ప్రజల సమస్యల పరిష్కార కోసం ఉద్యమిద్దాం
-యువత ఒక లక్ష్యంతో పనిచేయాలి
-కష్టపడ్డవారికి సమచిత స్థానం
-బి.ఆర్.ఎస్ యువత విద్యార్థి ఆత్మీయ సమ్మేళనంలో
-మాజీ మంత్రి సింగిరెడ్డి నిరంజన్ రెడ్డి

వనపర్తి జూలై 14 (చైతన్యగళం):

పట్టణ మండల బి.ఆర్.ఎస్ యువత విద్యార్థి ఆత్మీయ సమ్మేళనం మాజీ మంత్రి నిరంజన్ రెడ్డి ఆధ్వర్యంలో జరిగింది. ఈ సమావేశంలో పాల్గొన్న యువ విద్యార్థి నాయకులు మాజీ మంత్రి నిరంజన్ రెడ్డి రాబోవు తరాలకు చరిత్రలో నిలిచిపోయే శాశ్వత అభివృద్ధి పనులు చేశారని కానీ కాంగ్రెస్ అమలు కానీ హామీలు దుప్రచారం చేసి అధికారంలోకి వచ్చిందని అన్నారు. ఈ సమావేశంలో పాల్గొన్న యువ విద్యార్థి నాయకులు, కార్యకర్తలను ఆత్మీయంగా పలకరించి వారికి రాజకీయ భవిష్యత్తు భరోసా ఇచ్చారు. ఈ సందర్భంగా మాజీ మంత్రి మాట్లాడుతూ రాబోవు కాలంలో యువత విద్యార్థి నాయకులకు స్థానిక సంస్థల ఎన్నికల్లో 30 శాతం సీట్లు కేటాయించి వారిని బావితరం నాయకులుగా తీర్చిదిద్దడామని హామీ ఇచ్చారు. స్వార్థపరులు తమ వ్యక్తిగత ప్రయోజనాలకోసం పార్టీ వీడుతున్నారని వారికి ప్రజలు బుద్ధి చెబుతారని ఈ సమయంలో పార్టీ కోసం పనిచేసిన వారిని గుర్తించి సమచిత స్థానం కల్పిస్తామని అన్నారు. సి.ఎం ఇచ్చిన హామీలు అమలు చేయాలని కోరితే సంక్షేమ పథకాలలో కోతతో



తిరోగమన పరిపాలన కొనసాగిస్తున్నాడు అని బూతులు ఎవరు మాట్లాడినా బూతులతోనే ప్రజలు బుద్ధి చెబుతారని హెచ్చరించారు. యువతకు 2 లక్షల ఉద్యోగాలు, నిరుద్యోగులకు భృతివిద్యార్థులకు పది పాసయితే 10 వేలు డిగ్రీ చదువుకు 25 వేలు విద్యార్థి భరోసా క్రింద 5 లక్షల రూపాయల హామీ ఏమైందని ప్రశ్నించాలని, ప్రభుత్వ వైఫల్యాలు ఎప్పటికప్పుడు సోషల్ మీడియాలో ప్రజలకు విపరీతంగా విస్తరించి, కోరారు. ప్రభుత్వం రైతు బంధు ఇవ్వలేకనే అభిప్రాయ సేకరణతో రైతులను నట్టిట ముంచాలని చూస్తుందని రైతులు అప్రమత్తంగా ఉండాలని పిలుపునిచ్చారు. ఇప్పటికే గ్రామంలో తిరిగి ఎం.ఎల్.ఎ లను తులం బంగారం, మహిళలకు రూ. 2500, కె.సి.ఆర్ కిట్లు, గ్యాస్ సబ్సిడీ, విద్యార్థినులకు సూటీలు ఏమైనివి అని నిలదీస్తున్నారని అన్నారు. ప్రభుత్వానికి ఒకే ఒక సంవత్సరం గడువు ఇచ్చి హామీల అమలు కోసం నిర్మాణాత్మక ఉద్యమాలు చేస్తామని అన్నారు. 14 ఏండ్లు ఉద్యమం చేసి శూన్యంలో సునామీ సృష్టించిన కె.సి.ఆర్ ఎందరో యువకులను నాయకులుగా తయారు చేశారని ఇకపై పార్టీ కోసం పని చేసిన

కార్యకర్తలను నాయకులుగా తయారు చేస్తామని హామీ ఇచ్చారు. ప్రతి మండలములో యువ విద్యార్థి ఆత్మీయ సమ్మేళనాలు నిర్వహించి మెరికలాంటి నాయకులను తయారు చేస్తామని అన్నారు. మాతో ఆత్మీయ సమ్మేళనం నిర్వహించి మమ్మల్ని ప్రోత్సహించిన నిరంజన్ రెడ్డి నాయకత్వములో పని చేసి గులాబి జండా ఎగరేస్తామని ప్రతినబూనారు. ఈ కార్యక్రమంలో యువత అధ్యక్షులు సూర్యవంశం.గిరి, చిట్టాల.రాము, విద్యార్థి నాయకులు హేమంత్ ముదిరాజ్, కార్తిక్, జోహాబ్ హుస్సేన్, అఖిలేందర్, మంద .రాము, యుగంధర్ రెడ్డి, అనవట .రాము, బెంగాలీ.రఘు, పుష్పక్, సురేష్, వడ్డేమాన్.రవి, నందిమల్ల.సుబ్బు, సునీల్ వాల్మీకి, యాదగిరి, శివ, నందిమల్ల.రాము, మల్లేష్, అచ్యుతాచార .యాదగిరి, అశోక్ పెద్దగూడెం, గోవిందు, మోహన్ తదితరులతో పాటు జిల్లా అధ్యక్షులు గట్టు యాదవ్, అధికార ప్రతినిధి వాకిటి.శ్రీధర్, పి.రమేష్ గౌడ్, మార్కు ఫెడ్ డైరెక్టర్ విజయ్ కుమార్, మీడియా కన్వీనర్ నందిమల్ల. అశోక్, సిరిగిరి.మన్యం తదితరులు పాల్గొన్నారు.

నల్లమల లో చారిత్రక కట్టడాలపై గుప్తనిధుల తవ్వకాలు

-బిజెపి జిల్లా ప్రధాన కార్యదర్శి గంగిశెట్టి నాగరాజు



అచ్చంపేట జూలై 14 (చైతన్య గళం):

అమ్రాబాద్ మండలం మున్ననూరు గ్రామ సమీపంలో తలుపుల కురువ కమాన్ కింద గుప్త నిధుల కోసం వారం రోజుల క్రితం గుర్తు తెలవని వ్యక్తులు తవ్వకాలు చేయడం జరిగింది ఈ కార్యక్రమాన్ని ఉద్దేశించి బిజెపి జిల్లా ప్రధాన కార్యదర్శి గంగిశెట్టి నాగరాజు బిజెపి బృందం పరిశీలించి మాట్లాడుతూ నల్లమల లో పర్యాటకులు ఒక వాటర్ బాటిల్ తీసుకొని పోతే గమనించి 2000 రూపాయలు పైన్ వేసిన ఫారెస్ట్ అధికారులు చెక్స్ పైన్ కు కూతవేటు దూరంలో తలుపుల కురువ కమాన్ వద్ద వ్యక్తులు తోమ్మినారా లేక యంత్రం తో గుప్తనిధుల తవ్వకాలు జరిపినారా వారం గడుస్తున్న డిఎఫ్ఓ ఈ విషయంపై విచారణ చేపట్టినారా తవ్వకాలు జరిపిన వ్యక్తులను యంత్రాన్ని ఎందుకు గుర్తించలేకపోతున్నారు ఈ విషయంపై అధికారులు స్పందించడం లేదు అంటే అధికారుల కను సన్న లో ఈ తవ్వకాలు జరుగుతున్నాయని ప్రజలు అనుకుంటున్నారనుక ఇట్టి విషయంపై సమగ్ర విచారణ జరిపి ప్రజలకు ఫారెస్ట్ అధికారులు సమ్మతాన్ని కలిగించి విధంగా చర్యలు తీసుకొని దోషులను శిక్షించాలని భారతీయ జనతా పార్టీ డిమాండ్ చేస్తుంది ఈ కార్యక్రమంలో బిజెపి అమ్రాబాద్ మండల అధ్యక్షులు గౌరీ రాజు బిజెపి సీనియర్ నాయకులు నోముల శంకర్ గౌడ్ బొడ్డుపల్లి శ్రీనివాస్ పెర్మూలా ప్రసాద్ పగిడి పాల అనిల్ శాంతి శ్రీనివాస్ గౌడ్ పాల్గొనడం జరిగింది

ప్రజా భవన్ బోనాల పండుగలో పాల్గొన్న వనపర్తి ఎమ్మెల్యే



వనపర్తి జూలై 14 (చైతన్యగళం):

తెలంగాణ రాష్ట్ర రాజధాని హైదరాబాద్ ప్రజాభవన్లో ఆదివారం నిర్వహించిన బోనాల పండుగ కార్యక్రమంలో వనపర్తి ఎమ్మెల్యే తూడి మేఘా రెడ్డి పాల్గొన్నారు. తెలంగాణ రాష్ట్ర వ్యాప్తంగా ఎంతో ప్రతిష్టాత్మకంగా జరుపుకునే బోనాల పండుగను రాష్ట్ర ముఖ్యమంత్రి వర్మలు ఎనుముల రేవంత్ రెడ్డి ఆధ్వర్యంలో చేపట్టిన ఈ కార్యక్రమంలో మంత్రులు దుద్దిళ్ల శ్రీధర్ బాబు, పొంగులేటి శ్రీనివాస రెడ్డి, జూపల్లి కృష్ణారావు, పొన్నం ప్రభాకర్, కొండా సురేఖ, ప్రభుత్వ సలహాదారు వేం సరేందర్ రెడ్డి, ఎంపీ చామల కిరణ్ కుమార్ రెడ్డి ఇతర శాసనసభ్యులతో పాటు తాను పాల్గొనడం తనకెంతో తృప్తినిచ్చిందని ఎమ్మెల్యే పేర్కొన్నారు. ఈ సందర్భంగా ఎమ్మెల్యే, ముఖ్యమంత్రి గారితో పాటు మంత్రులకు, శాసనసభ్యులకు బోనాల పండుగ శుభాకాంక్షలు తెలియజేశారు.

విద్యార్థుల సంరక్షణ మరియు విద్యుత్ మరియు విద్యా శాఖలు



యాచారం జూలై 14 (చైతన్య గళం):

యాచారం మండలం నకర్త మేడిపల్లి ప్రభుత్వ పాఠశాల క్రిడా ప్రాంగణంలో విద్యుత్ వైర్లతో విద్యార్థులు తీవ్ర ఇబ్బందులు ఎదుర్కొంటున్నారు. ఇటీవల పాఠశాలలో విద్యార్థులు ఆటలపోటీల సమయంలో వాటిబాల్, క్రికెట్ గేమ్స్ సమయంలో బంతిపైకి పోయిన సమయంలో విద్యుత్ సరఫరా అయే వైర్లకు తగలడంతో వైర్ల నుంచి మంటలు చెలరేగాయి. విద్యుత్ వైర్ల తొలగించాలని విద్యుత్ అధికాలకు సమాచారం ఇచ్చినా అధికారులు స్పందించకుండా నిమ్మకు నీరెత్తినట్లు వ్యవహరిస్తున్నారు. ప్రమాదం జరగకముందే అధికారులు స్పందించి విద్యుత్ వైర్లను పాఠశాల ఆవరణలో నుంచి తొలగించాలని విద్యార్థులు, విద్యార్థుల తల్లితండ్రులు కోరుతున్నారు. వర్షాకాలం కావడంతో జరగరానిది జరిగితే అధికారులు, ప్రభుత్వమే బాధ్యత వహించాలని ప్రజాసంఘాలు, విద్యార్థి సంఘాలు హెచ్చరిస్తున్నాయి.

కె సి ఆర్ ది సంతర్పణ కాంగ్రెస్ ది కాలయాప వాగ్దానాలు నెరవేర్చలేకపోతే క్షమాపణ చెప్పాలి

-గంగవరం రామకృష్ణారెడ్డి

వనపర్తి జూలై 14 (చైతన్య గళం):

కె సి ఆర్ తెలంగాణను బంగారు తెలంగాణగా మారుస్తా అని చెప్పి తన పాలన సుస్థిరంగా ఉంచుకునే ప్రయత్నంలో సింహ భాగంలో ఉన్న రైతు కుటుంబాలకు ఏదో మేలు చేస్తున్నట్లుగా రైతుల పేరుతో అక్రమ లేబోర్లకు భూస్వాములకు వందల ఎకరాలు ఉన్నటువంటి ప్రజా ప్రతినిధులకు మరియు తమ కార్యకర్తలకు లక్షల రూపాయల సైతం ప్రజాధనాన్ని సంతార్పణ చేశాడు. కాంగ్రెస్ ఆరు గ్యారెంటీ ల పేరుతో అధికారంలోకి వచ్చి ఆరు నెలలు దాటిన ప్రజా అభిప్రాయ సేకరణ పేరుతో ప్రజలను మభ్యపెడుతుంది. పనికీమాలిన, చర్యల పేరుతో కార్యకర్తల హడావిడి తప్ప, మేధావులను, ప్రజా సంఘాలను, సంఘసంస్థలను, విస్మరించి పిచ్చి ఆలోచనలతో, రాచరికంలో రాజులు కూడా



అనుభవించనంత భోగ భాగ్యాలతో నేటి రాజకీయ నాయకులు పరిపాలన చేస్తున్నారని, కొత్త సీసాలో పాత సారాయి పాలన కొనసాగుతుందని విద్యావేత్తలు మేధావులు ఆవేదన వ్యక్తం చేస్తున్నారు, ఇకమీదటైనా షరతులు లేని రుణమాఫీ, నిజమైన రైతులకు, కౌలు

రైతులకు, సకాలంలో పంట సాయం అందించాలని, ఎన్నికల సమయంలో వారు ఇచ్చిన వాగ్దానాలను అమలుపరచడం వీలుకాకుంటే ప్రజలకు క్షమాపణ చెప్పాలని ఆయన అన్నారు. రాష్ట్రం ఆర్థికంగా దివాలా చెందకుండా రాజ్యాంగ విలువలను పాటించాలని, ప్రభుత్వం ఏర్పడిన తర్వాత ప్రభుత్వంలో ఉన్నటువంటి అధికారులు ప్రజా ప్రతినిధులు కేవలము ప్రజల యొక్క సమస్యలను, వాటి పరిష్కారాల మార్గాలను, భవిష్యత్ ప్రణాళికలపై దృష్టి పెట్టాలని అంటే విద్య, వైద్యం, కూడు, గూడు, గుడ్డ వంటి వాటిపై ప్రణాళికలు ఏర్పాటు చేసుకోవాలని కానీ నేటి రాజకీయ నాయకులు, విచక్షణ రహితంగా, తమ కార్యకర్తలను రెచ్చగొట్టి అధికారం మన చేతిలో ఉంటే మనమేమైనా సాధించవచ్చు అనే అటువంటి భావన కలిగించి వ్యవస్థలను పాడుచేసి తమ పార్టీ వ్యవస్థను పటిష్టపరుచుకుంటున్నారే తప్ప నిజమైన ప్రజాపాల లేదని ఆవేదన వ్యక్తం చేశారు.

ఘనంగా ఎంపీ మల్లు రవి జన్మదిన వేడుకలు



ఆమనగల్లు జూలై 14 (చైతన్య గళం):

నాగర్ కర్నూల్ పార్లమెంటు సభ్యులు, డాక్టర్ మల్లు రవి 74 వ జన్మదిన వేడుకలు ఆదివారం ఉదయం ఎంపీ నివాసంలో ఆమనగల్లు మార్కెట్ కమిటీ మాజీ వైస్ చైర్మన్ గుర్రం కేశవులు, జిల్లా గ్రంథాలయ సంస్థ మాజీ డైరెక్టర్ వసువుల జంగయ్యల ఆధ్వర్యంలో జన్మదిన వేడుకలు ఘనంగా నిర్వహించారు. ఈ సందర్భంగా గజమాల, శాలువాలతో ఘనంగా సత్కరించి ఎంపీ తో కేక్ కట్ చేసి సంబరాలు చేశారు. ఆయుర్దారోగ్యాలతో, అష్టశత్రులతో జీవించాలంటూ ఆ భగవంతుని ప్రార్థించారు. జీవితంలో మరెన్నో పదవులు చేపట్టాలని వారు ఆకాంక్షించారు. పుట్టినరోజు వేడుకల్ల రాము, దుబాయ్ శీసు, పలువురు కాంగ్రెస్ నేతలు, యువజన సంఘాల సభ్యులు పాల్గొన్నారు.

కలిసి శ్రమిద్దాం ప్రగతిని సాధిద్దాం

-ఎంపీ డాక్టర్ మల్లు రవి కి హృదయపూర్వక జన్మదిన శుభాకాంక్షలు తెలియజేసిన వనపర్తి ఎమ్మెల్యే తూడి మేఘా రెడ్డి



వనపర్తి జూలై 14 (చైతన్యగళం):

నాగర్ కర్నూల్ ఎంపీ డాక్టర్ మల్లు రవి జన్మదిన సందర్భంగా ఆదివారం వనపర్తి ఎమ్మెల్యే తూడి మేఘారెడ్డి హైదరాబాదులోని ఎంపీ నివాసంలో ఆయనను కలిసి జన్మదిన శుభాకాంక్షలు తెలియజేశారు. ఈ సందర్భంగా వారు మాట్లాడుతూ వనపర్తి నియోజకవర్గ అభివృద్ధి కోసం కలిసి శ్రమించి ప్రగతిని సాధిస్తామని పేర్కొన్నారు.

ఎమ్మెల్యే ఇచ్చిన మాట నిలబెట్టుకోవాలి

సీఎం రేవంత్ రెడ్డికి చేతులెత్తి మొక్కుతున్నాం

బలుమూరు జూలై 14 (చైతన్య గళం):

నాగర్ కర్నూల్ జిల్లా బలుమూరు మండల కేంద్రంలో ఉమామహేశ్వర లిఫ్ట్ ఇరిగేషన్ ప్రాజెక్టు 1 కింద బల్వార్, అంబిగిరి, అనంతవరం గ్రామాల రైతుల భూములు. ఇండ్లు స్థలాలు కోల్పోతుండడంతో నిర్వాసితుల ఆందోళన చేపట్టారు. ప్రాజెక్టు నిర్మించడం ద్వారా పూర్తిగా భూములు కోల్పోతున్న రైతులకు భూములకు భూములను.. ఇండ్లకు ఇల్లు.. మరోచోట పూర్తి చేసిన తర్వాతనే ప్రాజెక్టు పనులు చేపట్టాలని డిమాండ్ చేశారు. ప్రాజెక్టుకు తాము వ్యతిరేకం కాదని.. తాము డబ్బులు ఆశించడం లేదని, ఇల్లు కోల్పోతున్న వారికి పట్టా ఇండ్లు కట్టించాలని రైతులు డిమాండ్ చేస్తున్నారు. ఆదివారం బల్వారు మండలం కేంద్రంలో రైతులు ఆందోళనలో ప్రాజెక్టు వద్ద.. మా భూమి మాకే ముద్దు అని నినాదాలు చేశారు. ఎమ్మెల్యే ఇచ్చిన మాట నిలబెట్టుకోవాలి.. ఈ సందర్భంగా రైతులు భూ నిర్వాసితుల వద్ద ప్రజాభిప్రాయ సేకరణ లేకుండానే అధికారులు భూసేకరణ చేశారని ఆరోపించారు. మొదటగా 72,600 ఎకరాలకు నష్టపరిహారం చెల్లిస్తున్నామని గత ప్రభుత్వం వెల్లడించింది కానీ ఇప్పుడున్న ప్రభుత్వం 57,200 ఎకరాలకే నష్టపరిహారం చెల్లిస్తామని అనడంతో రైతులు ఆందోళనలు చేపట్టారు. మిగతా భూములకు ఎందుకు డబ్బులు చెల్లించడం లేదని రైతులు ప్రశ్నిస్తున్నారు. ఇక్కడ నివసిస్తున్నది సన్నకారు, మధ్య తరగతి రైతులు మాత్రమే ఉన్నారు. ఎన్నికల ముందు స్థానిక ఎమ్మెల్యే డాక్టర్ వంశీకృష్ణ ఇచ్చిన మాటకు కట్టుబడి ఉండాలని, రైతుల పక్షాన ఉంటూ రైతులకు న్యాయం జరిగే విధంగా సీఎం రేవంత్ రెడ్డితో మాట్లాడి న్యాయం చేయాలని వారు డిమాండ్ చేశారు. సీఎం రేవంత్ రెడ్డికి చేతులెత్తి మొక్కుతున్నాం... తమ ప్రాంత బిడ్డ ముఖ్యమంత్రి రేవంత్ రెడ్డి ఆలోచన చేసి ప్రాజెక్టును ఆపి రైతులను ఆదుకోవాలని చేతులెత్తి మొక్కుతున్నామని రైతులు మొరపెట్టుకుంటున్నారు. మొన్నటి శాసనసభ ఎన్నికల ముందు ప్రాజెక్టులు నిర్మించకుండా కాల్వల ద్వారానే రైతులకు నీరు అందిస్తానని హామీ ఇచ్చిన ఎమ్మెల్యే డాక్టర్ వంశీకృష్ణ నేడు మాట తప్పి ఏం చేసుకుంటారో చేసుకో పోరి.. ప్రాజెక్టు నిర్మిస్తాం అని అనడం సోచనీయమని రైతుల ఆవేదన వ్యక్తం చేస్తున్నారు. ఇప్పటికైనా రైతుల బాధను అర్థం చేసుకొని ఎమ్మెల్యే ముఖ్యమంత్రి రేవంత్ రెడ్డి ఈ ప్రాజెక్టును నిర్మించకుండా ఆపాలని రైతులు వేడుకుంటున్నారు.

నిరుపేద మహిళకు జన్మదినం సందర్భంగా

-సిలిండర్, గ్యాస్ స్టవ్ అందజేసిన మాజీ ఎంపీపీ నర్సింలు



రాజాపూర్, జూలై 14 (చైతన్యగళం):

తన జన్మదిన మహోత్సవాన్ని పురస్కరించుకొని ఆదివారం రాజాపూర్ మండలం ఇదిగానిపల్లి గ్రామానికి చెందిన రామని చంద్రమ్మ అనే నిరుపేద మహిళకు సిలిండర్, గ్యాస్ స్టవ్ ను మాజీ ఎంపీపీ నర్సింలు అందజేశారు. తన కూతురు పై చదువుల కోసమై జైపూర్ వెళ్లిన మాజీ ఎంపీపీ నర్సింలు తన జన్మదిన వేడుకలు జైపూర్ లోనే జరుపుకోనున్నట్లు తెలిపారు. తన జన్మదిన వేడుకలను పురస్కరించుకొని ఖోష ద్వారా, వాటాన్ ద్వారా శుభాకాంక్షలు తెలియజేసిన ప్రతి ఒక్కరికి ఈ సందర్భంగా ప్రత్యేక కృతజ్ఞతలు తెలియజేశారు.

శక్తికి స్వరూపం రేణుక ఎల్లమ్మ అమ్మవారు

-ఎమ్మెల్యే కె.పి.వివేకానంద



కుత్బుల్లాపూర్ జూలై 14 (చైతన్యగళం):

జగద్గిరిగుట్ట 126 డివిజన్ కున మహాలక్ష్మి నగర్ నందు నిర్వహించిన రేణుక ఎల్లమ్మ కళ్యాణ మహోత్సవ కార్యక్రమానికి ఎమ్మెల్యే కె.పి. వివేకానంద్ గారు ముఖ్యఅతిథిగా హాజరై అమ్మవారికి ప్రత్యేక పూజలు నిర్వహించారు. ఈ సందర్భంగా ఎమ్మెల్యే కె.పి. వివేకానంద్ మాట్లాడుతూ శక్తికి స్వరూపం అమ్మవారు అని, అమ్మవారి దయతో ప్రజలంతా ఆయురారోగ్యాలు, అష్టేశ్వర్యాలు జీవించాలని కోరుకున్నట్లు తెలిపారు. ఈ కార్యక్రమంలో కార్పొరేటర్లు జగన్, మంత్రి సత్యనారాయణ, జగద్గిరిగుట్ట శ్రీ వెంకటేశ్వర దేవస్థానం చైర్మన్ వేణు యాదవ్, డివిజన్ హంకాళ తదితరులు పాల్గొన్నారు.

కాటమయ్య రక్ష కిట్ల పంపిణీ పథకాన్ని ప్రారంభించిన సీఎం రేవంత్ రెడ్డి

ఇటహింపట్టుం జూలై 14 (చైతన్యగళం):

గీత కార్మికులకు 'కాటమయ్య రక్ష కిట్ల' పంపిణీ పథకాన్ని సీఎం రేవంత్ రెడ్డి ప్రారంభించారు. రంగారెడ్డి జిల్లా అబ్బుల్లాపూర్ మెట్ లప్పర్ గూడలో 'కాటమయ్య రక్షణ కవచం' పథకాన్ని సీఎం ప్రారంభించారు. ఈ సందర్భంగా కల్లుగీత కార్మికులతో ముచ్చటించిన రేవంత్ వారి సాధకబాధకాలు తెలుసుకున్నారు. ఈ సందర్భంగా ముఖ్యమంత్రి రేవంత్ రెడ్డి మాట్లాడుతూ... కల్లు గీత కార్మికులకు సీఎం రేవంత్ రెడ్డి కీలక హామీ ఇచ్చారు. గీత వృత్తిపై ఆధారపడి జీవనం సాగించే కార్మికులు తరచూ ప్రమాదాల బారిన పడి గాయపడే సంఘటనలను దృష్టిలో పెట్టుకుని రాష్ట్ర ప్రభుత్వం 'కాటమయ్య రక్ష' పేరుతో కొత్త పథకాన్ని ప్రారంభించింది. చెట్లు ఎక్కుతుండగా ప్రమాదాల బారిన పడకుండా ఈ కిట్లు



ఉపయోగపడనున్నాయి. లప్పర్ గూడ తాటివనంలో సీఎం రేవంత్ రెడ్డి ఈత మొక్క నాటారు. గీత కార్మికుల సమస్యలను అడిగి తెలుసుకున్నారు. తాటి వనాల పెంపును ప్రోత్సహించాలని సీఎం గీత కార్మికులు కోరారు. రియల్ ఎస్టేట్ పెరగడం వల్ల తాటి వనాలు

తగ్గుతున్నాయని సీఎం రేవంత్ రెడ్డి చెప్పారు. వన మహోత్సవంలో భాగంగా తాటి చెట్లు పెంపకాన్ని పరిశీలిస్తామన్నారు. రోడ్ల పక్కన వీటిని నాటాలనే నిబంధన విధిస్తామని పేర్కొన్నారు. ఇందు కోసం గ్రామంలో 5 ఎకరాలు కేటాయించాలన్నారు. తాటి వనాలకు వెళ్లేందుకు మోపెడ్లు ఇవ్వాలని విజ్ఞప్తి చేశారు. రాచకొండ ప్రాంతంలో మరో ఫిల్మ్ సిటీని కూడా అందుబాటులోకి తెస్తానని వెల్లడించారు. బాలీవుడ్ నటులు కూడా ఇక్కడకు వచ్చి షూటింగులు చేసేలా ఏర్పాట్లు చేస్తానని హామీ ఇచ్చారు. హైదరాబాద్ లో ఆర్ ఆర్ ఆర్ వస్తే.. నగరమంతా ఇంకా అభివృద్ధి చెందుతుందని సీఎం రేవంత్ రెడ్డి పేర్కొన్నారు.

రాజకీయాలకు అతీతంగా ఆలయ అభివృద్ధిలో అందరి పాత్ర ఉండాలి

- వడ్డేపల్లి రాజేశ్వరరావు



కూకట్ పల్లి జూలై 14 (చైతన్యగళం):

ఫతేనగర్ డివిజన్ పరిధిలోని డీన్ దయాల్ నగర్ శివాలయం పంచముఖి హనుమాన్ ఆలయాన్ని అభివృద్ధి చేసే దిశగా జరిగినటువంటి సమావేశంలో కమిటీ సభ్యుల ఆహ్వానం మేరకు బిజెపి రాష్ట్ర కార్యవర్గ సభ్యులు వడ్డేపల్లి రాజేశ్వరరావు పాల్గొన్నారు, ఆలయ అభివృద్ధి విషయంలో భిన్న అభిప్రాయాలు ఉన్నటువంటి స్థానిక నాయకులందరితో మాట్లాడి ఆలయాన్ని అందరం కలిసి ఐక్యమత్వంతో అభివృద్ధి చేసుకోవాలని, రాజకీయాలకు అతీతంగా ఆలయ అభివృద్ధిలో అందరి పాత్ర ఉండాలని, ముందుగా కపిల్ గుప్తా విజయ దేవి దంపతులు దాతగా వచ్చినందుకు వారికి ధన్యవాదాలు తెలియజేస్తున్నామని అదేవిధంగా మరికొందరు దాతలు ముందుకు రావాలని, దేవాలయ అభివృద్ధికై నా వంతు సహాయం నేనుకూడ చేస్తానని వడ్డేపల్లి రాజేశ్వరరావు సమావేశంలో తెలియజేశారు, ఈ కార్యక్రమంలో స్థానిక నాయకులు కంచి మహేందర్, బురుగుపల్లి రామోహన్, బస్తీ అధ్యక్షులు కాసుల మహేందర్, ప్రధాన కార్యదర్శి హరి ప్రసాద్, సభ్యులు సతీష్, సాయిలు, నాగేష్, సుదర్శన్, శ్రీనివాస్, గిరి తదితరులు పాల్గొన్నారు.

బోనాలతో బయల్పెళ్లిన ఆడపడుచులు

-డప్పుల మోతలతో ఉగిపోయిన పోతురాజులు



కోటగిరి / పోతంగల్ జూలై 14

(చైతన్యగళం):

పోతంగల్ మండల కేంద్రంలోని పెద్దపోచమ్మ తల్లికి ఆడపడుచులు భక్తిశ్రద్ధలతో బోనాలతో బోనాల పండుగను ఆదివారం ఘనంగా నిర్వహించుకున్నారు. మహిళలు అమ్మవారి పాటలు పాడుకుంటూ బోనాలతో బయలుదేరినారు. వివిధ కులాల వారిగా దేవికి నైవేద్యం సమర్పించుకున్నారు. డప్పుల మోతలకు కాలుకాదుపుతూ పోతురాజులు ఉగిపోయారు. యువకుల డీజీ డాన్సులు, చిన్న పిల్లల నృతాలు ప్రత్యేక ఆకర్షణగా నిలిచాయి. గ్రామస్థులు మాట్లాడుతూ ప్రజలందరూ పాడి పంటలతో, ఆయురారోగ్యాలతో చల్లగా ఉండాలని అమ్మవారిని స్మరించుకున్నారు. ఈ కార్యక్రమంలో గ్రామ పెద్దలు, యువకులు, మహిళలు, మాజీ సర్పంచులు, ఎంపీటీసీలు, యువ సంఘాల సభ్యులు , ఆయా పార్టీల నాయకులు, తదితరులు పాల్గొన్నారు.



జర్నలిస్ట్ కాలనీలో కమ్యూనిటీ హాల్ నిర్మాణానికి చర్యలు తీసుకోవాలని

- ఎమ్మెల్యే కె.పి. వివేకానంద్ కి వినతి పత్రం



కుత్బుల్లాపూర్ జూలై 14 (చైతన్యగళం):

నిజాంపేట్ మున్సిపల్ కార్పొరేషన్ పరిధి జర్నలిస్టు కాలనీ సంక్షేమ సంఘం సభ్యులు ఎమ్మెల్యే కె.పి.వివేకానంద్ గారిని కలిసి కాలనీలో నెలకొని ఉన్న సమస్యలైన కమ్యూనిటీ హాల్, పార్క్ , ఫ్లై గ్రౌండ్, చెర్ల ఎల్లమ్మ దేవాలయానికి రోడ్డు ఏర్పాటు వంటి సమస్యలను పరిష్కరించాలని కోరుతూ వినతి పత్రం అందజేశారు. ఈ సందర్భంగా ఎమ్మెల్యే కె.పి. వివేకానంద్ మాట్లాడుతూ గత పదేళ్ల కాలంలో కోట్లాది రూపాయల నిధులతో కుత్బుల్లాపూర్ నియోజక వర్గాన్ని ఎంతో అభివృద్ధి చేశామని అందులో భాగంగానే ఇప్పటికే జర్నలిస్ట్ కాలనీలో సీసీ రోడ్లు, భూగర్భ డ్రైనేజీ, వీధి దీపాల ఏర్పాటు వంటి అభివృద్ధి పనులను చేపట్టమని ఇంకా ఏమైనా సమస్యలు ఉంటే త్వరలోనే పరిష్కరించి మిగిలిపోయిన పనులను త్వరితగతిన పూర్తి చేస్తామన్నారు. ఈ కార్యక్రమంలో డిప్యూటీ మేయర్ ధనరాజ్ యాదవ్, కార్పొరేటర్లు బాలాజీ నాయక్, గజుల సుజాత జర్నలిస్టు కాలనీ వెల్ఫేర్ అసోసియేషన్ అధ్యక్షులు ఆస్సాని మారుతి సాగర్, వర్మింగ్ ప్రెసిడెంట్ ముక్తర్ లాలయ్య, కార్యవర్గ సభ్యులు జగద్దీప్, వెంకట్, లింగస్వామి, సత్యనారాయణ, కృష్ణారావు, శ్రీనివాస్, మారుతి కుమార్, నరేంద్ర చారి, సుధాకర్ రెడ్డి, రాము యాదవ్, మల్లికార్జున్ తదితరులు పాల్గొన్నారు.

నిజాంపేట్ లో ఘనంగా జగ్గన్నాథ రథయాత్ర

-రథయాత్రకు ముఖ్యఅతిథిగా హాజరై స్వామివారికి ప్రత్యేక పూజలు నిర్వహించిన ఎమ్మెల్యే కె.పి.వివేకానంద్



కుత్బుల్లాపూర్ జూలై 14

(చైతన్యగళం):

నిజాంపేట్ మున్సిపల్ కార్పొరేషన్ పరిధి 20వ డివిజన్ జై డీపిక్ ఎస్టేట్ నందు నిర్వహించిన జగ్గన్నాథ రథయాత్ర కార్యక్రమానికి ఎమ్మెల్యే కె.పి. వివేకానంద్ ముఖ్యఅతిథిగా హాజరయ్యారు. ఈ సందర్భంగా ఎమ్మెల్యే కె.పి. వివేకానంద్ మాట్లాడుతూ శ్రీకృష్ణ పరమహత్ముడు భగవద్గీత ద్వారా మనిషికి సన్మార్గాన్ని తెలియజేస్తూ ధర్మమార్గాన్ని ఎలా అనుసరించాలో తెలియజేసిన గొప్ప గురువు అని అన్నారు. ఈ కార్యక్రమంలో డిప్యూటీ మేయర్ ధనరాజు యాదవ్, బిఆర్ఎస్ పార్టీ అధ్యక్షులు రంగారాయ ప్రసాద్, కార్పొరేటర్లు బాలాజీ నాయక్, గజుల సుజాత, వెల్ఫేర్ అసోసియేషన్ అధ్యక్షులు అనిల్ కర్పూర్, కార్యదర్శి సతీష్ రెడ్డి, కాలనీవాసులు తదితరులు పాల్గొన్నారు.

